



گورنر KATHY HOCHUL

فوری ریلیز کے لیے: 2023/8/6

گورنر HOCHUL نے بہنگ کے غیر لائسنس یافتہ کاروبار کے خلاف ریاستی انٹرایجنسی کے قانون نافذ العمل کرنے کے اقدامات کے آغاز کا اعلان کیا ہے

بہنگ کے انتظام کے دفتر اور محکمہ برائے ٹیکسیشن اور فنانس نے مصنوعہ کو ضبط کیا ہے، نیو یارک سٹی میں بغیر لائسنس والے اسٹور فرنٹس کو بند کرنے کا عمل شروع کر دیا گیا ہے

آج کی کارروائیاں، باختیار بنانے والی قانون سازی کے تحت انجام دی گئی ہیں جس پر گورنر Hochul نے مالی سال 24 کے بجٹ میں قانون میں شامل کرنے کی خاطر دستخط کیے ہیں

گورنر Kathy Hochul نے آج غیر لائسنس شدہ اسٹور فرنٹس اور ٹرکوں سے غیر جانچ شدہ بہنگ کی فروخت کی روک تھام کے لیے ایک انٹرایجنسی اقدام شروع کرنے کا اعلان کیا ہے۔ ریاست نیو یارک کے بہنگ کے انتظام کے دفتر اور محکمہ برائے ٹیکسیشن اور فنانس کے عمل درآمد کرنے کے افسران نے اسٹور فرنٹ کے کاروباری اداروں کا معائنہ کیا جن کے پاس بہنگ کی فروخت کے لیے لائسنس موجود نہیں ہیں اور جہاں مناسب ہو تو، خلاف ورزی کے نوٹس اور غیر لائسنس یافتہ سرگرمی کو روکنے کے احکامات جاری کیے ہیں۔ ریاست بھر میں ان اقدامات کی پیروی کی جائے گی تاکہ غیر لائسنس شدہ کاروباری اداروں کے ذریعے غیر جانچ شدہ بہنگ کی عوامی فروخت روکی جا سکے۔ مالی سال 2024 کے بجٹ کے حصے کے طور پر، گورنر Hochul نے [اس اہم قانون سازی پر دستخط کیے ہیں](#) جس کے تحت بہنگ کے غیر لائسنس شدہ کاروبار کے خلاف ان توسیعی اقدامات کو نافذ العمل کرنا ممکن ہو گیا ہے۔

"نیو یارک کو اس بات پر فخر ہے کہ اس نے ملک میں بہنگ کے کام کے سب سے زیادہ منصفانہ قانونی افتتاح کا آغاز کیا ہے اور جب غیر لائسنس یافتہ آپریٹرز قانون کی خلاف ورزی کرتے ہیں اور نیو یارک کے کم عمر شہریوں کو غیر جانچ شدہ مصنوعات فروخت کرتے ہیں تو ریاست اقدام کیے بغیر نہیں رہے گی،" گورنر Hochul نے کہا۔ "نافذ العمل کرنے کے یہ اقدامات، ان افراد کو تحفظ دینے اور مدد کرنے کے اہم اقدامات ہیں جن سے ایک قانونی کاروبار کی شروعات کرنے اور کامیاب ہونے کا وعدہ کیا گیا تھا۔ مزید برآں، ماضی میں بہنگ کے قوانین کی زیادتی سے سب سے زیادہ متاثر ہونے والی کمیونٹیز کے لیے، ریاست کی جانب سے سوشل ایکویٹی فنڈ کی مد میں معقول فنڈز مہیا کرنے کی کوششیں کی جاتی ہیں جبکہ یہ غیر لائسنس یافتہ آپریٹرز ریاست کی ان کوششوں کو نقصان پہنچاتے ہیں۔"

گورنر Hochul نے مالی سال 2024 کے بجٹ کے حصے کے طور پر بہنگ کے غیر لائسنس یافتہ کاروبار کو مزید نافذ العمل کرنے والی قانون سازی پر دستخط کیے ہیں۔ اس قانون سے بہنگ کے انتظام کے دفتر کے لیے ممکن ہو گا کہ وہ بہنگ کے غیر لائسنس یافتہ کاروبار کے خلاف دیوانی جرمانے کا تعین کر سکیں جس کے نتیجے میں ان کی سرگرمیوں کی بیخ کنی کی جائے گی، جس میں انتہائی سخت طرز عمل پر روزانہ \$20,000 تک کے جرمانے کیے جائیں گے۔ یہ قانون سازی، لائسنس کے بغیر بہنگ کی اور بہنگ کی مصنوعات فروخت کرنے کو بھی جرم قرار دیتی ہے۔

اس قانون سازی کے نتیجے میں، محکمہ ٹیکسیشن اور فنانس بھنگ فروخت کرنے والے کاروباری اداروں کے انضباطی معائنے بھی انجام دے سکے گا تاکہ یہ بات معلوم کی جاسکے کہ کیا مناسب ٹیکس ادا کیا جا چکا ہے اور جہاں مناسب ٹیکس ادا نہیں کیے گئے ہیں وہاں دیوانی جرمانے عائد کرنا ممکن ہو گا۔ قانون سازی ان کاروباروں کے لیے ٹیکس فراڈ کے ایک نئے جرم کا بھی تعین کرتی ہے جو جان بوجھ کر بھنگ کے مطلوبہ ٹیکس جمع کرنے یا بھیجنے میں ناکام رہتے ہیں، یا جان بوجھ کر کوئی بھنگ فروخت کرنے کے لیے اپنے پاس رکھتے ہیں جس پر ٹیکس ادا کرنا ضروری تھا لیکن ایسا نہیں کیا گیا۔

غیر لائسنس یافتہ ڈسپنسریوں کے خلاف فیصلہ کن کارروائی کرتے ہوئے، ریاست نیو یارک کی جانب سے بھنگ کی غیر قانونی کارروائیوں کا خاتمہ کرنے کی طرف ایک اہم قدم اٹھایا جا رہا ہے جس کے نتیجے میں عوامی تحفظ، صارفین کی فلاح و بہبود اور ریاست نیو یارک میں بھنگ کی قانونی مارکیٹ کی سالمیت کو خطرہ لاحق ہوتا ہے۔ اس مشترکہ طریقے کا مقصد یہ ہے کہ مارکیٹ کے ایک منصفانہ اور باضابطہ ماحول کو فروغ دیا جائے، صارفین کے تحفظ کو یقینی بنایا جائے اور بھنگ کے لائسنس یافتہ کاروباری اداروں کے لیے تعاون کو تقویت دی جائے۔

ریاست نیو یارک کے بھنگ کنٹرول بورڈ کی خاتون صدر Tremaine Wright نے کہا، "نیو یارک شہر میں غیر لائسنس یافتہ اسٹور فرنٹس اور بھنگ فروخت کرنے والے ٹرکوں کے خلاف نافذ العمل کرنے کے کامیاب اقدامات ایک واضح پیغام کے طور پر کام کرتے ہیں کہ ریاست نیو یارک کی جانب سے غیر قانونی آپریٹرز کے خلاف سرگرمی سے کارروائیاں کی جا رہی ہے۔ قانون کو نافذ العمل کرتے ہوئے، نئی قانون سازی کے ذریعے باختیار بناتے ہوئے، ہم عوامی تحفظ اور بھنگ کی قانونی مارکیٹ کی سالمیت کو تحفظ فراہم کر رہے ہیں۔ ہمارا مشن ہے کہ ایک منصفانہ اور باضابطہ ماحول بنایا جائے جو لائسنس یافتہ کاروباروں کی معاونت کرے اور صارفین کو تحفظ فراہم کرے۔"

ریاست نیو یارک کے دفتر برائے بھنگ انتظامیہ کے ایگزیکٹو ڈائریکٹر Chris Alexander نے کہا، "قانون نافذ العمل کرنے والی ہماری ٹیموں اور قانون نافذ کرنے والے اداروں کے تعاون سے، ہمارے لیے ممکن ہو گا کہ بھنگ کی غیر قانونی کارروائیوں کے خلاف بامقصد کارروائی کر سکیں جو ہماری کمیونٹیز کے لیے لاتعداد خطرات کا باعث ہیں۔ یہ ہدف شدہ آپریشن، ریاست نیو یارک میں محفوظ، شفاف بھنگ کی صنعت کو فروغ دینے کی جانب ایک اہم قدم ہے۔ جرمانے بڑھاتے ہوئے اور نفاذ العمل کرنے کے متحد اقدامات کے ساتھ، ہم ایک باضابطہ مارکیٹ بنانے کے لیے اپنے مقصد کی جانب فعال طور پر کام کر رہے ہیں جس کے نتیجے میں صارفین کے اعتماد کو فروغ ملتا ہے اور لائسنس یافتہ آپریٹرز کی معاونت کی جاتی ہے۔"

###

اضافی خبریں یہاں ملاحظہ کی جاسکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)